

---

Shri Jayatirtha Stuti

శ్రీజయతీర్థస్తుతిః

Document Information



---

Text title : jayatIrthastutiH

File name : jayatIrthastutiH.itx

Category : deities\_misc, gurudev

Location : doc\_deities\_misc

Author : Satyapriyatirtha

Latest update : December 30, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 31, 2020

*sanskritdocuments.org*

---

శ్రీజయతీర్థస్తుతిః



ధాటీ శ్రీజయతీర్థ-వర్య-వచసాం చీటీభవత్-స్వర్ధునీ  
పాటీరానిల-పుల్ల-మల్లి-సుమనో-వాటీ-లసద్-వాసనా ।  
పేటీ యుక్త-మణి-శ్రియాం సుమతిభిః కోటీరకైః శ్లాఘితా  
సా టీకా-నిచయాత్మికా మమ చిరాదాటీకతాం మానసే ॥ ౧ ॥

టీకాకృజ్జయవర్య సంసది భవత్యేకాస్తతో రాజతి  
ప్రాకామ్యం దధతే పలాయన-విధౌ స్తోకాన్య-శఙ్కా ద్విషః ।  
లోకాన్ధికరణ-క్షమస్య తమసః సా కాల-సీమా యదా  
పాకారాతి-దిశి ప్రరోహతి న చేద్ రాకా-నిశా-కాముకః ॥ ౨ ॥

ఛాయా-సంశ్రయణేన యచ్చరణయోరాయామి-సాంసారికా-  
పాయానల్పతమాతప-వ్యతికర-వ్యాయామ-విక్షోభితాః ।  
ఆయాన్తి ప్రకటాం ముదం బుధ-జనా హేయాని ధిక్కృత్య నః  
పాయాచ్ఛీజయరాడ్ దృశా సరస-నిర్మాయానుకమ్పార్ద్రయా ॥ 3 ॥

శ్రీవాయుంశ-సువంశ-మౌక్తికమణేః సేవా-వినమ్ర-క్షమా-  
దేవాజ్ఞాన-తమో-విమోచన-కలా-జైవాత్మక-శ్రీ-నిధేః ।  
శైవాద్వైత-మతాటపీ-కవలనా-దావాగ్ని-లీలా-జుషః  
కో వాదీ పురతో జయీశ్వర భవేత్ తే వాద-కోలాహలే ॥ ౪ ॥

నీహార-చ్చవి-బిమ్బ-నిర్గత-కర-వ్యూహాఘ్నేనూపలా-  
నాహార్య-స్తుత-నూతనామృత-పరీవాహలి-వాణీ-ముచః ।  
ఊహాగోచర-గర్వ-పణ్ణిత-పయో-వాహానిల-శ్రీ-జుషో  
మాహాత్మ్యం జయతీర్థ వర్య భవతో వ్యాహారమత్యేతి నః ॥ ౫ ॥

మన్దారు-క్షితి-పాల-మౌలి-విలసన్మన్దార-పుష్పావలీ-  
మన్దాన్య-ప్రసరన్మరన్ద-కణికా-వృన్దార్ద్ర-పాదామ్బుజః ।  
కున్దాభామల-కీర్తిరార్త-జనతా-వృన్దారకానోకహః  
స్వం దాసం జయతీర్థ-రాట్ స్వ-కరుణా-సన్దానితం మాం క్రియాత్ ॥ ౬ ॥

శ్రీ-దారాజ్ఞి-నతః ప్రతిప-సుమనో-వాదాహవాటోప-ని-

రేభదాతన్ద్ర-మతిః సమస్త-విబుధామోదావలీ-దాయకః ।

గోదావర్యదయత్-తరఙ్గ-నికర-ప్రీ-దాయి-గమ్పిర-గీః

పాదాబ్జ-ప్రణతే జయీ కలయతు స్వే దాస-వర్గైఽపి మామ్ ॥ ౭॥

విద్యా-వారిజ-షణ్ణ-చణ్ణ-కిరణో విద్యా-మద-క్షోదయద్-

వాద్యాలీ-కదలీ-భిదామర-కరీ హృద్యాత్మ-కీర్తి-క్రమః ।

పద్యా భోధ-తతేర్విసమ-సుర-రాడుద్యాన-భూమి-రుహో

దద్యాచ్చీర్జయతీర్థ-రాడ ధియముతావద్యాని భిద్యాన్మమ ॥ ౮॥

ఆభాసత్వమియాయ తార్కిక-మతం ప్రాభాకర-ప్రక్రియా

శోభాం నైవ బభార దూర-నిహితా వైభాషికాద్యుక్తయః ।

ప్రీభారేణ నతాశ్చ సజ్కర-ముఖాః షోభాకరో భాస్కరః

శ్రీ-భాష్యం జయ-యోగిని ప్రవదతి స్వాభావికోద్యన్మతౌ ॥ ౯॥

బద్ధానః సరసార్థ-శబ్ద-విలసద్-బన్ధాకరాణాం గిరాం

ఇన్ధానోఽర్క-విభా-పరిభవ-ఝరీ-సన్ధాయినా తేజసా ।

రున్ధానో యశసా దిశః కవి-శిరః-సన్ధార్యమాణేన మే

సన్ధానం స జయీ ప్రసిద్ధ-హరి-సమ్పన్నాగమస్య క్రియాత్ ॥ ౧౦॥

సఖ్యావద్-గణ-గీయమాన-చరితః సాక్ష్యాక్షపాదాది-నిః-

సక్ష్యాసత్-సమయి-ప్రభేద-పటిమ-ప్రఖ్యాత-విఖ్యాతి-గః ।

ముఖ్యావాస-గృహం క్షమా-దమ-దయా-ముఖ్యామల-శ్రీ-ధురాం

వ్యాఖ్యానే కలయేద్ రతిం జయవరాభిఖ్యా-ధరోమద్-గురుః ॥ ౧౧॥

ఆసీనో మరుదంశ-దాస-సుమనో-నాసీర-దేశే క్షణాద్

దాసీభూత-విపక్ష-వాది-విసరః శాసీ సమస్తైససామ్ ।

వాసీ హృత్సు సతాం కలా-నివహ-విన్యాసీ మమానారతం

శ్రీ-సీతా-రమణార్చకః స జయరాడాసీదతాం మానసే ॥ ౧౨॥

పక్షిశాసన-పాద-పూజన-రతః కక్షీకృతోద్యద్-దయో

లక్ష్మీకృత్య సభా-తలే రటదసత్-పక్షిశ్వరానక్షిపత్ ।

అక్షీణం-ప్రతిభా-భరో విధి-సరోజాక్షీ-విహారాకరో

లక్ష్మీం నః కలయేజ్జయీ సుచిరమధ్యక్షీకృతాధోక్షజామ్ ॥ ౧౩॥

యేనాగాహి సమస్త-శాస్త్ర-పృతనా-రత్నాకరో లీలయా

యేనాఖణ్ణీ కువాడి-సర్వ-సుభట-స్తోమో వచః-సాయకైః ।  
యేనాస్థాపి చ మధ్వ-శాస్త్ర-విజయ-స్తమ్భో ధరా-మణ్డలే  
తం నేవే జయతీర్థ-వీరమనిశం మధ్వాఖ్య-రాజాదృతమ్ ॥ ౧౪ ॥

యదీయ-వాక్-తరణ్ణాణాం విప్లుషో విదుషాం గిరః ।  
జయతి శ్రీధరావాసో జయతీర్థ-సుధాకరః ॥ ౧౫ ॥

సత్యప్రియ-యతి-ప్రోక్షం శ్రీ-జయార్య-స్తవం శుభమ్ ।  
పఠన్ సభాసు విజయీ లోకే ఖ్యాతిం గమిష్యతి ॥ ౧౬ ॥

॥ ఇతి శ్రీసత్యప్రియతీర్థవిరచితా శ్రీజయతీర్థస్తుతిః సమాప్తా ॥

---



*Shri Jayatirtha Stuti*

pdf was typeset on December 31, 2020



Please send corrections to [sanskrit@cheerful.com](mailto:sanskrit@cheerful.com)

